



# కౌన్సిలుయిల్

## - కుర్తాలి మరళీశ్వర్పు



(గత సంచిక తరువాయి)

‘ఏమిటలా కూర్చున్నారు?’

తాను వంటింటోకి వెళ్లినప్పుడు ఎలా కూర్చున్నాడో, అక్కడ పని చూసుకుని బయటకు వచ్చేసరికీ అలాగే కూర్చుని ఉన్న శరత్తీని చూసి అడిగింది ప్రశాంతి.

ఆలోచనల్లోంచి తేరుకున్నాడు శరత్. అతడి నోరంతా చేదయిపోయింది. తల సన్నగా నొప్పి పెడుతోంది. కడుపులో గాభరాగా, వికారంగా ఉంది. ‘నువ్విందాక అన్న మాటల గురించి ఆలోచిస్తున్నాను. వేరే మొగవాడిని హోటల్కి పిలిచి వాడి భుజం మీద తలపెట్టి బాధలు చెప్పుకోవటం గురించి. నీకెలా తెలిసిందని?’ జాగ్రత్తగా అన్నాడు.

పెద్దగా నవ్వింది ప్రశాంతి.

‘మీ మగవాళ్ళది అనుమానపు బుర్ర. నేనెవరి భుజం మీద తలపెట్టి ఏడవను లెండి. నేను ఏడిపిస్తాను తప్ప ఏడవను.’

అమె తనపై విసురు విసిరిందని గ్రహించినా, ఆమె మాటలతో ఒక్కసారిగా మనస్సులోని బాధ తీసినట్టయింది శరత్కి.

ఎక్కడకు మాయమయిందో తలనొప్పి ‘హుష్కాకి’ అయిపోయింది. వికారభావన పరారయిపోయింది. శరీరం తేలికగా అనిపిస్తోంది. శరీరం తేలికగా అనిపిస్తోంది.

‘నేన్నది నీగురించి కాదోయ్..’ అని ఏదో అనబోయాడు శరత్, తేలికగా..

అతడి మాటలకు అడ్డవచ్చింది ప్రశాంతి.

‘నాకు ఒకోసారి పాత కాలం ఉత్తమం అనిపిస్తుంది. ఇలా రోజూ బయట తోడేళ్ళు, నక్కలు, పులుల మధ్య ఎనిమిది తోమ్మిదిగంటలు అతిజాగ్రత్తగా గడపాల్సి వచ్చేది కాదు. ఎంత జాగ్రత్తగా ఉన్నా ఎవరో వచ్చి పలకరిస్తారు. ఏదో అవసరం పడుతుంది. ఒకటికి రెండుసార్లు మాట్లాడాల్సి వస్తుంది. ఇంకేంం కథలు ఊరేగుతాయి. ఊహలు ఆకాశాన్ని తాకుతాయి. మా ఆఫీసులో గంగ అని ఉందో అమ్మాయి. అమ్మాయింటే అమ్మాయి కాదులెండి. యాభయ్ ఉంటాయి. ఆమె చుట్టూ వేఱు అనేవాడు తిరుగుతున్నాడు. వాడో వెధవ. ఇప్పుడు వాళ్ళిద్దరూ బిహారంగంగా రోజూ కాంటిన్‌కి వెళ్లి ‘టీ’ తాగుతున్నారు. అదో చర్చనీయాంశం. మనం ఎంతో అభివృద్ధి చెందాం. ఏపోగోపివ్ అనుకుంటాం. కానీ మనిషి ఏమీ మారలేదు. ఏ విషయంలో కూడా.. అయినా నాకు అర్థం కాదు.. అసలు అనవసరంగా ఎవరైనా ఎవరితోనైనా ఎందుకు మాట్లాడాలి? ఆ తరువాత వాళ్ళాలా అన్నారు, వీళ్ళాలా అన్నారు అని ఎందుకు ఏడవాలి?’

అమె మాట్లాడే తీరును, ఆవేశాన్ని బట్టి ఆఫీసులో ఏదో అయిందని గ్రహించాడు శరత్.

‘ఆఫీసులో ఏమైనా అయిందా?’ అడిగాడు మృదువుగా.

‘ఏమోతుంది? ఏమవ్వాలి? ప్రతివాళ్కి వాళ్ భార్యలు ఆఫీసులకెళ్ళి డబ్బులు సంపాదించి తేవాలి. ఇంట్లో పనులన్నీ చెయ్యాలి. పిల్లల బాధ్యతలు చూసుకోవాలి. పరపురుషుడి వైపు చూడకూడదు. తన భార్య తప్ప ప్రతి ఒక్క మహిళా అసంతృప్తితో సెక్స్ కోసం అల్లల్లాడిపోతూంటుంది.’

‘ఏమైందివాళ్? ఎవరైనా ఏమైనా అన్నారా?’ అడిగాడు శరత్.

శరత్ ముందు కూర్చుంది.

‘మా ఆఫీసులో ఐలయ్య లేడూ.. వాడే సుట్బాలర్... మీకూ పరిచయం.’

‘ఓఁ.. గుర్తుకు వచ్చాడు. మన ఇంటికి కూడా వచ్చాడు’

‘ఆ వాడే నాతో మాట్లాడాలట. ఒంటరిగా మాట్లాడాలట. బాధలు చెప్పుకోవాలట. ఆఫీసులో కుదరదట. బయట హోటల్లో కలుధ్యం అంటాడు.’

‘వెళ్వవద్దూ? పాపం’ నవ్వుతూ అన్నాడు శరత్. కానీ అతడి మనసులో విచిత్రమైన భావన కలుగుతోంది.

ప్రశాంతిని పరిశీలనగా చూశాడు.

అతడికి ఓ పాత ఇంగ్లీషు సినిమా డైలాగు గుర్తుకు వచ్చింది.

దాన్నో తన భార్య అందంగా ఉందని ఎవరో అన్నారని భర్తకు కోపం వేస్తే, భార్య ‘you are blind to one because I am your wife’ అంటుంది. నేను నీ భార్యని కాబట్టి నా అందం నీకు కనబడదంటుంది.

వ్యంగ్యం అయినా చేదు నిజం.

శరత్ మనసులో నేరభావన కలిగింది.

ప్రశాంతి వైపు, సరిగ్గా చూసి ఎన్నో ఏళ్లయింది.

ఒకే ఇంట్లో ఉంటున్న రోజూ కలుస్తానే ఉన్నా, రోజూ కలసి పనులు చేస్తానే ఉన్నా ప్రశాంతిని తాను సరిగ్గా చూడటమే లేదు. ఆమె అందాన్ని గమనించటంలేదు.

‘ఇంకానయం.. అడ్డమైన వెధవల బాధలు వినటమేనా నా పని? సిగ్గులేకపోతేసరి. ఇంకోసారి జోక్ కయునా అలా అన్నారంటే చీపురు తిరగేస్తా’ అంది నవ్వుతూ.

శరత్ కూడా ఆమె నవ్వుతో నవ్వు కలిపాడు. హారాత్తుగా నవ్వటం ఆగి ఆమె కళ్లులోకి చూసి చెప్పాడు.

‘నిజంగా నువ్వు చాలా అందంగా ఉంటావు ప్రశాంతి. నేనే గమనించలేదు.’ అన్నాడు.

నవ్వింది ప్రశాంతి. ఆమె ఏదో అనేలోగా సెల్ మోగింది.

‘ఇంత రాత్రి ఎవరు చేస్తారు?’ అంటూ లేచింది.

‘మీ ఐలయ్య ఏమో!’ అన్నాడు శరత్.

ఫోనెత్తి ‘హాలో’ అంది.

‘అమ్మ.. నేను .. రాత్రికి రావటంలేదు. ఇక్కడ ఫైండ్స్‌తోటే ఉంటున్నాను’ ముద్దగా వస్తోంది సుమంత్ స్వరం.

క్రితం రాత్రి తాగి ఇంటికి వచ్చినందుకు తిట్టు తిన్నాడు. ఇప్పుడు తాగినందుకు ఇంటికి రావటంలేదు.

ఆమె ముఖంలో మార్పు చూసి అడిగాడు శరత్ ‘ఎవరు?’

‘మీ పుతురత్తుం. రాత్రికి ఇంటికి రాడట. తాగి ఎక్కడో పడుకుంటున్నాడు.’

ఆమె కళ్లులో నీళ్లు తిరిగాయి.

శరత్ మనసులో జాలి పొంగింది. ఆమెని దగ్గరకి తీసుకున్నాడు.

‘చిన్నప్పుడు పిల్లలు మాట వినకపోతే బతిమిలాడతాం. ఆశలు చూపిస్తాం. బెదిరిస్తాం. కానీ పెద్దయిన పిల్లలు మాట వినకపోతే వోనంగా దేపుడికి దండం పెట్టుకుని, వాడి భవిష్యత్తు బాగుండాలని ప్రార్థించటం తప్ప ఏమీ చేయలేం అన్నాడు ముదువుగా.

‘వీడికి ఈ తాగుడు ఎక్కడ నుంచి అలవాటయిందండీ’ అంది బేలగా.

‘పిల్లలకు మనం ఇంట్లో మంచి చెప్పాం. కానీ బయట ప్రపంచం ప్రభావాన్నండి మనం తప్పించలేము. మనం ఇచ్చిన సంస్కారం, వాడి వ్యక్తిత్వం మాత్రమే వాడి మార్గాన్ని నిర్దేశిస్తాయి. వాడి భవిష్యత్తును నిర్ణయిస్తాయి. తాగుడు చెడుకాదు. ఏదైనా హద్దు దాటితే పోనికరం. చూద్దాం. వాడి అదృష్టం ఎలా ఉందో’

‘అంటే తాగ్గుర్దని మీరు వాడికి చెప్పరా?’

‘చెప్పాను. కానీ వింటాడనుకోను. ప్రతి తరానికి తనదైన వ్యాకరణం ఉంటుంది. మనం మన దృష్టితో వాడిని చూస్తున్నాం. మనకు చదువు పూర్తవగానే ఒక ప్రభుత్వ ఉద్యోగం రావాలి. పెళ్ళి చేసుకోవాలి. రిటైర్మెంటుకి ఎలాంటి బాధ్యతలుండకూడదు. ఇలాంటి ఆలోచనలు తప్ప మరేపిలేవు. ఇప్పటి తరం అలా కాదు. ఈ తరానికి జీవితాన్ని అనుభవించాలి. ఉద్యోగం గురించి బెంగలేదు. బతికేయగలం అన్న ధీమా ఉంది. పైగా, ప్రపంచీకరణ, విదేశీపెట్టుబడులు, అంతర్జాతీయ విపణి మన జీవన విధానాన్ని మార్చాయి. మనలాగా, వీళ్ళు యమ్యనంలోనే రిటైర్మెంట్ జీవితానికి ప్రణాళికలు వేసుకోవటంలేదు.

వీళ్ళది దేనికి భద్రతలేని, అయినా ఏమీ పట్టించుకోని, వీకెండ్ టు వీకెండ్ తరం. అంతెందుకు, వాడెడడో బాధలు చెప్పుకుంటానంటే నీకు అంత కోపం వచ్చింది. కానీ ఇప్పటి తరం అమ్మాయిలు ‘కాఫీకి పిలిస్తే’ ‘కాఫీనా? బీరు తాగటానికి పిలుస్తావనుకున్నాను’ అనేట్లున్నారు. నువ్వు నేనూ అది ఊహించగలమా?’

నవ్వింది ప్రశాంతి. ‘ఛాన్స్ దొరికిందని లెక్కరిచేస్తున్నారు’ అంది.

‘పెళ్ళయిన కొత్తల్లో ఈ లెక్కర్లే బావుండేవి నీకు’

‘అప్పుడు మీ లెక్కర్లు కొత్త. ఇలా కూడా ఆలోచిస్తారా అని ఆశ్చర్యంగా ఉండేది. ఇప్పుడు అలవాటయి పోయింది. ఇలా కాక ఇంకోరకంగా ఆలోచిస్తే బాగుండు అనిపిస్తోంది’ అంది.

నవ్వాడు శరత్.

ఆమె దృష్టి గడియారంపై పడింది.

‘అయ్యా. ఇంత రాత్రయింది స్నిహంతి ఇంటికి రాలేదు.’ అంది.

‘అదీ ఎవరింట్లోనయినా పడుకుంటుందేమో?’ అన్నాడు.

‘ఒక వయసు వచ్చిన తరువాత పిల్లను ఎక్కడా ఒంటరిగా వదలకూడదు’ అంది. ఏదో అనబోతున్న శరత్ నోటికి చెయ్యి అడ్డం పెట్టింది ‘మళ్ళీ మీ తరం వ్యాకరణం అంటూ లెక్కల్లివ్వకండి. తరం ఏదైనా, సమాజం ఏదైనా ఆడపిల్ల విషయంలో ఏదీమారదు. ఇప్పుడు ఎలోకేజి, యూకేజి ఆడపిల్లల విషయంలో కూడా భయపడాల్సివస్తోంది. వయసు వచ్చిన కూతురిని పట్టించుకోకపోతే ఎలా?’ అంది.

తలుపు చప్పుడయింది.

పరుగున వెళ్ళి తీసింది.

ఎదురుగా స్నిహంతి. ‘హోయ్’ అంటూ లోపలకు వచ్చింది.

‘ఇంత రాత్రి రోడ్డుమీద తిరిగితే ఎలా? భయం లేదా? ఎంత కంబైన్ షట్డింట్ అయినా ఇంత రాత్రిదాకా చదవాలా?’ అంది గబగబా.

నవ్వింది ప్రసంగి.

‘ఏమీ కాదమ్మా అందరం కలిసి చదివితే ఒకరికి తెలియని విషయాలు మరొకరు చెప్పారు. బాగుంటుంది.’ అంది లోపలకు వెళ్లూ.

తన కూతురు వెళ్లిన వైపు చూస్తూండిపోయాడు శరత్.

అంతా గమ్మత్తుగా ఉంది.

పిల్లలు పెద్దవాళ్లయిపోవటం. వాళ్లు మంచి చెడూ వాళ్లు తెలుసుకోగలగటం. తాము నెమ్మదిగా ముసలివాళ్లయిపోతూండటం ఒకప్పటి ఆవేశం, ఆదర్శం కావాలని ఆలోచన, అనుభవాలు కలిగించిన అవగాహన ఆక్రమించటం...

తన గదిలోకి వెళ్లి పాటలు ఆన్ చేశాడు.

తాల్ మిలే నదీ కె జల్ మె

నదీ మిలే సాగర్మే

సాగర్ మిలే కౌన్ సె జల్ మె కౌఱూ జానే

ముఖేష్ స్వరం గదిలో నిండింది.

కత్తు మూసుకున్నాడు శరత్.

పిల్లలను చూస్తుంటే మనసు గతం వైపు పరుగులు తీస్తోంది. ఆ వయసులో తన ఆవేశాలు, ఆలోచనలు గుర్తుకువస్తున్నాయి. ఇప్పడు అవన్నీ ఏమైపోయాయి?

నెమ్మది నెమ్మదిగా రాజీపడటం అలవాటయిపోయింది.

రాజీపడటాన్ని సమర్థించుకోవటం అలవాటయి పోయింది.

చదువుకునే రోజుల్లో ఏవేవో ఊహించుకున్నాడు. ఏవేవో సాధించాలనుకున్నాడు. చదువు పూర్తయేసరికి నిజజీవితం వేరు, కలల జీవితం వేరు అని అర్థమయింది. జీవితం కోసం ఉద్యోగంలో చేరక తప్పలేదు.

ఆ ఉద్యోగం తన ఊహాలకు పూర్తిగా భిన్నమైనది.

చేరినప్పుడు వెంటనే వేరే ఉద్యోగం చూసుకుని దీన్ని వదిలేయాలని నిశ్చయించుకున్నాడు. కానీ ఇప్పడు రిటైర్మెంట్ గురించి ఆలోచిస్తున్నాడు.

లడక్ పన్ కేల్ మె భోయా

జవానీ నీంద భర్ సోయా

బుడాపా దేఫ్కర్ రోయా

యహీ భిస్సా పురానా ప్రో... పాడుతున్నాడు ముఖేష్.

కతోరమైన జీవిత సత్యాలు అనుకున్నాడు శరత్.



‘సాయంత్రం మా అమ్మాయి డాన్స్ ప్రోగ్రామ్ ఉంది. తప్పకుండా రావాలి’ కొలీగు కల్పన శరత్ చేతిలో ఇన్విటేషన్ పెట్టింది.

కార్పు అందంగా ఉంది. కార్పుమీద అమ్మాయి నృత్యభంగిమ ఉంది.

కార్పుకమానికి వచ్చి పెద్దల జాబితా చూశాడు. నిజంగానే పెద్దలు వస్తున్నారు.

‘రావోయ్. నేనూ వెళ్లన్నాను’ అని మరో కొలీగ్ బలవంతం చేయటంతో వెళ్లాడు శరత్.

పోలు కిటకిటులాడుతోంది.

నృత్యం ఆరంభమయింది.

శైవుజ్ఞకి ఓ కార్ధవర్లో కూర్చున్న యువతి పాట ఆరంభించింది.

ఆమె స్వరం వింటూనే ఉలిక్కిపడ్డాడు శరత్.

అతడి శరీరాన్ని ఏదో ఉద్యేగం క్రమేణింది.

ఆ గాయనిని చూడాలని, ఎదురుగా ఉన్న తలలను తప్పుకుని వోంగి చూశాడు. అమ్మాయి సాధారణంగా ఉంది.

కానీ ఆమె పాట పాడటంలో, పాట పట్ల ఉన్న శ్రద్ధ తెలుస్తోంది. భక్తి తెలుస్తోంది. అంకిత భావం తెలుస్తోంది.

పాట ఆమె స్వరంతో కాదు, ఆత్మతో పాడుతున్నట్టుంది.

ఆమె స్వరం పలికే స్వరతరంగాలు సముద్రపుటలల్లా తాకి అతడిని ఉక్కిరి బిక్కిరి చేస్తున్నాయి.

ఆమె ఏం పాడుతుందో అతడికి తెలియటంలేదు. కేవలం ఆమె స్వరం అతడి సర్వేంద్రియాలను తన వశం చేసుకుంది.

స్టేజి మీద నృత్యం చూడలేదు. తన ముందున్న వారిని మరచిపోయాడు. పక్కనున్న వారు అదృశ్యం అయిపోయారు. ఆమె స్వరం తప్ప సర్వ ప్రపంచం శూన్యమైపోయింది. ఆమె పాత ఆహిసరికి అతడికి ప్రపంచం శూన్యం అయిపోయింది.

అనొన్నర్ ఏదో అనొన్న చేశాడు.

శరత్ దృష్టి ఆ వైపు లేదు. శైవుజ్ఞకి ఓ మూల ఉన్న ఆమె పైనే ఉంది.

ఆమె నీళ్ళు తాగుతోంది.

నీళ్ళు గొంతునుండి క్రిందకు జారుతూ.. ఆ సుమధుర స్వరతరంగాలు వెలువడే కంఠాన్ని స్పృశిస్తాయన్న భావన కలిగితేనే ఎందుకో అసూయగా అనిపించింది.

ఇంతలో ఆమె మళ్ళీ గళం విప్పింది.

తటమన మునిజన సకల అసురసుర

సన్నత పాద కింకిణి రుమ్మ రుమ్మ

రుమ్మణ రుమ్మణ రుమ్మణ మాస్యర లయగతి

ఘున ఘున ఘున ఘున వితి హరి సేవిత

తాండ విడంబర వ్యాఘ్రమ శంకర

శరత్ కళ్ళముందు ఆమె స్వర తరంగాలు తాండవం చేస్తున్న నటరాజు దివ్యరూపాన్ని నిలిపాయి.

తన్నయుడై పోయాడు. ఒళ్ళపై మరచిపోయాడు.

అతడు అక్కడ కూర్చుని ఉన్నాడు భౌతికంగా. కానీ అతని శరీరం నుండి అతడు వేరై ఆకాశం దాటి అంతరిక్షం చేరి, నక్కతాలు, పాలపుంతలు ప్రమధగణాలుగా సంచరిస్తుంటే శివతాండవం చేస్తున్న భావన కలుగుతోంది.

ఆ హోలు విశ్వమైపోయింది. విశ్వ వేదికపైన సహస్ర చూపులతో, జటాజూటం గాలికి నదీపాయలుగా వంపులు తిరిగి ఎగుర్చన్న శివుడు అతడి కళ్ళముందు నిలిచాడు.

అదోరకమైన తీవ్ర భావావేశానికి గురయ్యాడు శరత్.

తనెవరో తెలుస్తోంది. తన శరీరం తెలుస్తోంది. కానీ తాను తన శరీరంకాదనిపిస్తోంది.

నృత్యం అయిపోయింది.

అందరితోపాటు యాంత్రికంగా లేవాడు. బయటకు నడివాడు.

‘అరే శిల్ప బాగా పాడింది కదా. ఇంత బాగా పాడుతుందనుకోలేదు. అమె కూడా మన ఆఫీసే’ ఇర్టరు కొల్పిగులు మాట్లాడుకుంటున్నారు.

చివరి మాట వినగానే ఒక్కసారిగా ఈలోకానికి వచ్చిపడ్డాడు.

‘ఆ పాట పాడినామె మన ఆఫీసా?’ ఒక్కసారిగా అడిగాడు.

‘అప్పును’ చెప్పాడు కొల్పిగు.

‘నాకు అమెని పరిచయం చేస్తారా?’ అడిగాడు శరత్ అనాలోచితంగా.

(కౌనసాగింపు వచ్చే సంచికలో)

Post your comments